

सन २०१२-१३ व २०१३-१४ मध्ये पीक कर्ज घेतलेल्या व थकबाकीदार असलेल्या शेतकऱ्यांना करण्यात आलेल्या मोफत कापूस बियाणांचे वाटपाच्या अनुषंगाने संबंधित पुरस्कृत बियाणे कंपन्यांना देय रक्कम अदा करणेबाबत.

महाराष्ट्र शासन  
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग  
शासन निर्णय क्रमांक: नैसआ१०१६/प्र.क्र. ९३/१०अ  
हुतात्मा राजगुरु चौक, मादाम कामा रोड,  
मंत्रालय विस्तार, मुंबई ४०० ०३२  
दिनांक: २३ जानेवारी, २०१८

**वाचा :-**

- १) सहकार, पणन व वस्त्रोद्योग विभाग, शासन परिपत्रक क्रमांक संकीर्ण ०२१२/ प्र.क्र.८१/ २स, दिनांक ३० जानेवारी, २०१३. (खरीप हंगाम २०१२)
- २) सहकार, पणन व वस्त्रोद्योग विभाग, शासन परिपत्रक क्रमांक टंचाई २०१३/ प्र.क्र.०३/२स, दिनांक २८ जून, २०१३. (रब्बी हंगाम २०१२-१३)
- ३) सहकार, पणन व वस्त्रोद्योग विभाग, शासन परिपत्रक क्रमांक टंचाई ०७१४ /प्र.क्र.९१ / २स, दिनांक १७ नोव्हेंबर, २०१४. ( खरीप हंगाम २०१३)
- ४) सहकार, पणन व वस्त्रोद्योग विभाग, शासन परिपत्रक क्रमांक टंचाई ०८१४/ प्र.क्र.११४/ २स, दिनांक १९ नोव्हेंबर, २०१४. ( रब्बी हंगाम २०१३-१४)
- ५) आयुक्त कृषि, महाराष्ट्र राज्य पुणे यांचे पत्र जावक क्र-कृआ / विप्र-१/ नैसआ / मोफत बियाणे / २९१६/ १६, दिनांक २९ जून, २०१६.
- ६) कृषि व पदुम विभाग, शासन निर्णय क्रमांक :- नैसआ-२०१६/ प्र.क्र.९३/१०अ, दिनांक ५ जुलै, २०१६
- ७) महसूल व वन विभाग, शासन निर्णय क्रमांक -एससीवाय-११/२०१७/ प्र.क्र.६४/म-११, दिनांक २८ नोव्हेंबर, २०१७

**प्रस्तावना :-**

सन २०१२-१३ व सन २०१३-१४ मध्ये पीक कर्ज घेतलेल्या व थकबाकीदार असलेल्या (जे खरीप हंगाम २०१६ करीता पीक कर्ज मिळण्यास अपात्र आहेत असे थकबाकीदार शेतकरी) कापूस उत्पादक २१ जिल्ह्यांतील थकबाकीदार शेतकऱ्यांपैकी कापूस बियाणांची पेरणी न करू शकलेल्या शेतकऱ्यांना कमाल १ एकरच्या क्षेत्र मर्यादेत कापूस ( Truthful) बियाणांची कमाल प्रत्येकी २ पाकीटे महसूल अभिलेखानुसार धारण केलेले क्षेत्र विचारात घेऊन मोफत पुरविण्यास शासन निर्णय दिनांक ५ जुलै, २०१६ अन्वये मंजूरी देण्यात आली होती. सदर कार्यक्रम Indian Merchant Chamber (IMC) Church gate, Mumbai. व त्यांच्या सभासद कंपन्या यांच्याद्वारे राबविण्यात आला. पुरविल्या जाणाऱ्या कापूस बियाणांच्या वाणांच्या कमाल विक्री किंमतीच्या ५० टक्के दराने बियाणे उपलब्ध करून देण्यास व सदर ५० टक्के दराने येणाऱ्या रकमेचे प्रदान संबंधित बियाणे पुरवठादार कंपन्यांना करण्यास शासन मंजूरी देण्यात आली होती. या अनुषंगाने सभासद कंपन्यांकडून पुरविल्या गेलेल्या कापूस बियाणांची देय रक्कम देण्याची बाब शासनाच्या विचाराधिन होती.

### **शासन निर्णय :-**

सन २०१२-१३ व सन २०१३-१४ मध्ये पीक कर्ज घेतलेल्या व थकबाकीदार असलेल्या शेतकऱ्यांना Indian Merchant Chamber (IMC) Churchgate, Mumbai पुरस्कृत बियाणे कंपन्यांच्या मदतीने एकूण ३८,६२९ कापूस बियाणांच्या पाकीटांचे मोफत वितरण शेतकऱ्यांना करण्यात आलेले होते. प्रती पाकीट रुपये ४००/- (रुपये चारशे फक्त) या दराने रु.१,५४,५१,६००/- (रुपये एक कोटी चोपन्न लाख एकावन्न हजार सहाशे फक्त) इतकी रक्कम अदा करण्यास मान्यता देण्यात येत आहे.

२. सदर बाबीखाली येणारा खर्च राज्य आपत्ती प्रतिसाद निधी ( State Disaster Response Fund) साठीच्या मागणी क्रमांक सी-६, प्रधान लेखाशिर्ष २२४५ - नैसर्गिक आपत्तीच्या निवारणासाठी सहाय्य (योजनेतर) -०१, अवर्षण- १०१, अनुग्रह सहाय्य (९२) (०६) - बियाणे, रासायनिक खते व शेतीची अवजारे यांचा पुरवठा (२२४५ २१३१) या लेखाशिर्षाखाली मंजूर करण्यात येत आहे.

३. सदर निधी वाटपाकरिता आयुक्त (कृषि), कृषि आयुक्तालय, महाराष्ट्र राज्य, पुणे यांना योजनेचे नियंत्रण अधिकारी म्हणून व सहाय्यक संचालक, लेखा १ यांना आहरण व संवितरण अधिकारी म्हणून घोषित करण्यात येत आहे.

४. सदर मोफत कापूस बियाणांचे वाटप करण्यात आलेल्या पाकीटांची संख्या कृषि आयुक्तालयाने तपासून निधी वाटपाबाबतची योग्य ती कार्यवाही करावी.

५. सदर शासन निर्णय वित्त विभाग व्यय १, दिनांक २३.६.२०१७ अन्वये दिलेल्या मान्यतेनुसार निर्गमित करण्यात येत आहे.

६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८०१२३१५४७३३४७०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( उ.ना.चांदिवडे )

कार्यासन अधिकारी, महाराष्ट्र शासन

प्रत,

१. आयुक्त (कृषि), कृषि आयुक्तालय, महाराष्ट्र राज्य, पुणे
२. संचालक (नि. व गु.नि.) कृषि आयुक्तालय, पुणे
३. सर्व कृषि संचालक, कृषि सहसंचालक, कृषि आयुक्तालय, पुणे
४. सर्व विभागीय कृषि सहसंचालक
५. प्रधान सचिव (कृषि) यांचे स्वीय सहाय्यक, कृषि व पदुम विभाग, मंत्रालय, मुंबई .
६. कार्यासन १४३१, नियोजन विभाग, मंत्रालय, मुंबई
७. सर्व जिल्हा अधिक्षक कृषि अधिकारी
८. सर्व जिल्हा कोषागार अधिकारी
९. महालेखापाल महाराष्ट्र १/२ (लेखा परिक्षा/ लेखा व अनुज्ञेयता) मुंबई/ नागपूर

१०. मा.मंत्री (कृषि) यांचे खाजगी सचिव, मंत्रालय, मुंबई
११. मा.राज्यमंत्री (कृषि) यांचे खाजगी सचिव, मंत्रालय, मुंबई
१२. सह सचिव (निवगुनि), कृषि व पदुम विभाग, मंत्रालय, मुंबई
१३. कक्ष अधिकारी, वित्त विभाग (व्यय-१, अर्थसंकल्प-१३), मंत्रालय, मुंबई
१४. कार्यासन (२-अ), कृषि व पदुम विभाग, मंत्रालय, मुंबई
१५. निवडनस्ती (कार्यासन १-अ) कृषि व पदुम विभाग, मंत्रालय, मुंबई.